

मौजे लिंगदेव ता.अकोले येथील ग्रामपंचायत
मालकीची मिळकत नं. ५६४ मधील ग्रामपंचायत
अंगणवाडी इमारत निर्लेखन करणेस
पुर्वमान्यता देणेबाबत

जिल्हा परिषद अहमदनगर
सामान्य प्रशासन विभाग -२

जिल्हा परिषद आदेश क्रमांक साप्रवि -२/ग्रापं-२/ ७७ /२०२२ दिनांक ११/१/२०२२

- वाचा :** १) गट विकास अधिकारी पंचायत समिती अकोले यांचेकडील प्रस्ताव पत्र जा.क्र. वशि /ग्राप-२/९४१ /२०२१ दिनांक २९.९.२०२१
- २) मु.का.अ. व अति.मु.का.अ. जि.प.अ.नगर यांचेकडील परिपत्रक बांध (उत्तर) क्र.बांध /कार्या ४/मुआरे /२३२/२०२० दिनांक २२.७.२०२०
- ३) महाराष्ट्र ग्रामपंचायत लेखासंहिता २०११ मधील प्रकरण अठरा नियम ७५ व परिशिष्ट तीन मधील बाब क्रमांक ८
- ४) कार्यकारी अभियंता सा.बां.उत्तर विभाग जि.प.अ.नगर यांचेकडील मंजूर टिपणी दिनांक ८.१२.२०२१ मधील अभिप्राय.

लिंगदेव ता.अकोले येथील सन १९८३ मधील ग्रामपंचायत मालकीची मिळकत नं. ५६४ मधील ग्रामपंचायत अंगणवाडी इमारत निर्लेखन करणेस पुर्वमान्यता मिळणेबाबतच्या प्रस्तावात नमूद इमारत बांधकाम ३७ वर्षांचे असून वापरण्यास धोक्याचे असल्याने जिल्हा परिषद अहमदनगर परिपत्रक क्र.बांध /कार्या ४/मुआरे /२३२/२०२० दिनांक २२.७.२०२० व महाराष्ट्र ग्रामपंचायत लेखासंहिता २०११ मधील तरतुदीच्या अनुषंगाने सदर इमारत पाडणेकामी कार्यकारी अभियंता, सार्वजनिक बांधकाम उत्तर विभाग जि.प.अ.नगर यांनी संदर्भ क्र ४ नुसार दिलेले अभिप्राय, आणि महाराष्ट्र ग्रामपंचायत लेखा संहिता २०११ मधील प्रकरण अठरा नियम ७५ व परिशिष्ट तीन मधील बाब क्रमांक ८ नुसार मला प्रदान केलेल्या अधिकाराचा वापर करून मी मुख्य कार्यकारी अधिकारी जिल्हा परिषद अहमदनगर खालील ग्रामपंचायतीच्या मालकीची मोडकळीस आलेली धोकादायक ग्रामपंचायत अंगणवाडी इमारत बांधकाम निर्लेखन करणेस पुर्वमान्यता देत आहे .

तालुका	इमारतीचे नाव	इमारत बांधकामाचे वर्ष	इमारत बांधकामाचे वय	इमारत बांधकामाचा खर्च	शेरा
१	२	३	४	५	६
अकोले	ग्रामपंचायत मिळकत नं. ५६४ मधील ग्राप अंगणवाडी इमारत लिंगदेव ता.अकोले	१९८३	३७ वर्षे	१३४६४/-	भविष्यात नवीन इमारतीचे बांधकाम करतांना भूकंपरोधक बाबींचा समावेश करण्याच्या अटीच्या अधीन राहून .

अटी व शर्ती-

१. मुख्य कार्यकारी अधिकारी यांची पुर्वमान्यता झालेनंतर गट विकास अधिकारी यांनी खालील अटीस व शर्तीस अधीन राहून ग्रामपंचायतीस आदेश द्यावेत.

२. ग्रामपंचायतीने रुपये ५० हजार पर्यंत OFFSET PRICE असणाऱ्या इमारतींचा OFFLINE जाहीर लिलाव करावा. तर रुपये ५० हजार पेक्षा जास्त OFFSET PRICE असणाऱ्या इमारतींचा ONLINE पद्धतीने जाहीर लिलाव करावा. लिलावातून येणारे उत्पन्न ग्रामनिधीमध्ये जमा करावे.

३. सदर ग्रामपंचायत कार्यालय इमारतीचे पाडकाम गटविकास अधिकारी व संबंधित उपअभियंता यांचे उपस्थितीत करण्यात यावे व पंचनामा करून नस्तीमध्ये ठेवण्यात यावा. पाडण्यात आलेल्या इमारती मधून निघालेल्या साहित्याची मोजदाद करून त्याची नोंदवही मध्ये नोंद घेण्यात यावी. त्यातील अ) उपयुक्त साहित्य ब) निरुपयोगी साहित्य OFFLINE/ONLINE जाहीर लिलावाने विक्री करून त्याची रक्कम ग्रामनिधी मध्ये भरणा करण्यात यावी.

४. पाडलेल्या इमारतीच्या साहित्याची नोंद घेण्यात आलेल्या साठा नोंदवहीवर तालुका स्तरावरील गटविकास अधिकारी (सनियंत्रण अधिकारी) यांची स्वाक्षरी घ्यावी. मिळकत पाडणेसाठी लागणारा निधी जाहीर लिलावाने विक्री करून जमा झालेल्या निधीमधून खर्च करावा. इमारत पाडणेपूर्वी व नंतरचे फोटो ग्रापं नस्तीसोबत ठेवावेत. याबाबतचा अहवाल गटविकास अधिकारी पंचायत समिती व उपअभियंता सा. बां उपविभाग यांनी संयुक्तपणे वरिष्ठ कार्यालयास सादर करावा.

सदरचा आदेश अहमदनगर जिल्हा परिषदेच्या www.nagarzp.gov.in या संकेत स्थळावर उपलब्ध करण्यात आला असून त्याचा सांकेतांक क्रमांक 2022011060008 असा आहे.

(स्वाक्षरी /-)

मुख्य कार्यकारी अधिकारी
जिल्हा परिषद अहमदनगर

प्रति- सरपंच/ग्रामसेवक, ग्रामपंचायत लिंगदेव ता. अकोले द्वारा :- गट विकास अधिकारी पं. स. अकोले

प्रत - गटविकास अधिकारी पंचायत समिती अकोले यांना पुढील उचित कार्यवाहीसाठी

प्रत- उपअभियंता जि. प. सा. बां. उपविभाग अकोले यांना पुढील उचित कार्यवाहीसाठी

प्रत- कार्यकारी अभियंता जि. प. सा. बां. उत्तर विभाग यांना माहितीस्तव

(निखिलकुमार आसवाल)

उपमुख्य कार्यकारी अधिकारी (ग्रापं)
जिल्हा परिषद अहमदनगर

स्थळप्रतीवर मा. मु. का. अ. यांची स्वाक्षरी असे.